

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീവരദരാജപഞ്ചാശത് ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan of śrīraṅgam

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീവരദരാജപഞ്ചാശത് ॥

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സഭാ ഹൃദി ||

ദിരദ ശിഖരി സീമ്നാ സദ്മവാൻ പദ്മ യോനേഃ
തുരഗ സവന വേദ്യാം ശ്യാമളോ ഹവ്യവാഹഃ |
കലശ ജലധി കന്യാ വല്ലരീ കൽപശാഖീ
കലയതു കുശലം നഃ കോഴ്വി കാരുണ്യ രാശിഃ || 1 ||

യസ്യാനുഭാവമധിഗന്തുമശക്നുവന്തോ
മുഹ്മന്ത്യഭംഗുരധിയോ മുനി സാർവ്വഭൗമാഃ |
തസ്യൈവ തേ സ്തുതിഷു സാഹസമശ്നുവാനഃ
ക്ഷന്തവ്യ ഏഷ ഭവതാ കരി ശൈല നാഥ || 2 ||

ജാനന്നാദിവിഹിതാൻ അപരാധ വർഗ്ഗാൻ
സ്വാമിൻ ഭയാത് കിമപി വക്തുമഹം ന ശക്തഃ |
അവ്യാജ വത്സല തഥാപി നിരംകുശം മാം
വാത്സല്യമേവ ഭവതോ മുഖരീ കരോതി || 3 ||

കിം വ്യാഹരാമി വരദ സ്തുതയേ കഥം വാ
ഖദ്യോതവത് പ്രലഘു സംകുചിത പ്രകാശഃ |
തന്മേ സമർപ്പയ മതിം ച സരസ്വതീം ച
ത്വമഞ്ജസാ സ്തുതി പദൈർയദഹം ധിനോമി || 4 ||

മച്ഛരക്തി മാത്ര ഗണനേ കിമിഹാസ്തി ശക്യം
ശക്യേന വാ തവ കരീശ കിമസ്തി സാധ്യം |
യദ്യസ്തി സാധയ മയാ തദപി ത്വയാ വാ
കിം വാ ഭവേദ് ഭവതി കിഞ്ചിദനീഹമാനേ || 5 ||

സ്തോത്രം മയാ വിരചിതം ത്വദധീന വാചാ
ത്വത്പ്രീതയേ വരദ യത് തദിദം ന ചിത്രം |
ആവർജ്ജയന്തി ഹൃദയം ഖലു ശിക്ഷകാണാം
മഞ്ജുനി പഞ്ജര ശകുന്ത വിജ്ഞാപിതാനി || 6 ||

യം ചക്ഷുഷാമവിഷയം ഹയമേധ യജ്ഞാ
ദ്രാഘീയസാ സുചരിതേന ദദർശ വേദാഃ |
തം ത്വാം കരീശ കരുണാ പരിണാമതസ്തേ
ഭൂതാനി ഹന്ത നിഖിലാനി നിശാമയന്തി || 7 ||

തത്തത്പദൈരുപഹിതേഽപി തുരംഗ മേധേ
ശക്രാദയോ വരദ പൂർവ്വമലബ്ധ ഭാഗാഃ |
അധ്യക്ഷിതേ മഖപതൗ ത്വയി ചക്ഷുഷൈവ
ഹൈരണ്യ ഗർഭ ഹവിഷാം രസമമ്പഭൂവൻ || 8 ||

സർഗ്ഗ സ്ഥിതി പ്രളയ വിഭ്രമ നാടികായാം
ശൈലുഷവദ് വിവിധ വേഷ പരിഗ്രഹം ത്വാം |
സംഭാവയന്തി ഹൃദയേന കരീശ ധന്യാഃ
സംസാര വാരിനിധി സന്തരണൈക പോതം || 9 ||

പ്രാപ്തോദയേഷു വരദ ത്വദനുപ്രവേശാത്
പദ്മാസനാദിഷു ശിവാദിഷു കഞ്ചുകേഷു |
തന്മാത്ര ദർശന വിലോഭിത ശേമുഷീകാഃ
താദാത്മ്യ മൂഢ മതയോ നിപതന്ത്യധീരാഃ || 10 ||

മധ്യേ വിരിഞ്ചി ശിവയോർവൃഹിതാവതാരഃ
ഖ്യാതോഽസി തത്സമതയാ തദിദം ന ചിത്രം |
മായാ വശേന മകരാദി ശരീരിണം ത്വാം
താനേവ പശ്യതി കരീശ യദേഷ ലോകഃ || 11 ||

ബ്രഹ്മേതി ശംകര ഇതീന്ദ്ര ഇതി സ്വരാധിതി
ആത്മേതി സർവ്വമിതി സർവ്വ ചരാചരാത്മൻ |

ഹസ്തീശ സർവ്വ വചസാമവസാന സീമാം
ത്വാം സർവ്വകാരണമുശന്ത്യനപായ വാചഃ || 12 ||

ആശാധിപേഷു ഗിരിശേഷു ചതുർമ്മുഖേഷപി
അവ്യാഹതാ വിധി നിഷേധ മയീ തവാജ്ഞാ |
ഹസ്തീശ നിത്യമനുപാലന ലംഘനാഭ്യാം
പുംസാം ശുഭാശുഭ മയാനി ഫലാനി സുതേ || 13 ||

ത്രാതാപദി സ്ഥിതി പദം ഭരണം പ്രരോഹഃ
ഛായാ കരീശ സരസാനി ഫലാനി ച ത്വം |
ശാഖാഗത ശ്രീദശ ബൃന്ദ ശകുന്തകാനാം
കിം നാമ നാസി മഹതാം നിഗമ ദ്രുമാണാം || 14 ||

സാമാന്യ ബുദ്ധി ജനകാശ്ച സദാദി ശബ്ദാഃ
തത്ത്വാന്തര ഭ്രമ കൃതശ്ച ശിവാദി വാചഃ |
നാരായണേ ത്വയി കരീശ വഹന്ത്യനന്യം
അമ്പർത്ഥ വ്യത്തി പരികൽപിതമൈക കൺഠ്യം || 15 ||

സഞ്ചിന്തയന്ത്യഖില ഹേയ വിപക്ഷ ഭൂതം
ശാന്തോദിതം ശമവതാ ഹൃദയേന ധന്യാഃ |
നിത്യം പരം വരദ സർവ്വഗതം സുസൂക്ഷ്മം
നിഷ്പന്ദ നന്ദമു മയം ഭവതഃ സ്വരൂപം || 16 ||

വിശ്വാതിശായി സുഖരൂപ യദാത്മകസ്ത്വം
വ്യക്തിം കരീശ കഥയന്തി തദാത്മികാം തേ |
യേനാധിരോഹതി മതിസ്ത്വദുപാസകാനാം
സാ കിം ത്വമേവ തവ വേതി വിതർക്ക ഡോളാം || 17 ||

മോഹാസകാര വിനിവർത്തന ജാഗരുകേ
ദോഷാ ദിവാപി നിരവഗ്രഹമേധമാനേ |
ത്വത്തേജസി ദ്വിരദ ശൈലപതേ വിമൃഷ്ടേ
ശ്ലാഘ്യേത സന്തമസ പർവ്വ സഹസ്ര ഭാനോഃ || 18 ||

രൂഢസ്യ ചിന്മയതയാ ഹൃദയേ കരീശ
സ്തംബാനുകാരി പരിണാമ വിശേഷ ഭാജഃ |
സ്ഥാനേഷു ജാഗ്രതി ചതുർഷ്പി സത്ത്വവന്തഃ
ശാഖാ വിഭാഗ ചതുരേ തവ ചാതുരാത്മ്യേ || 19 ||

നാഗാചലേശ നിഖിലോപനിഷന്മനീഷാ-
മഞ്ജുഷികാ മരകതം പരിചിമ്പതാം ത്യാം |
തന്വീ ഹൃദി സ്ഫുരതി കാഠ്വി ശിഖാ മുനീനാം
സൗഭാമനീവ നിഭൃതാ നവ മേഘ ഗർഭാ || 20 ||

ഔദമ്പതേ മഹതി സദ്മനി ഭാസമാനേ
ശ്ലാഘ്യേ ച ദിവ്യ സദനേ തമസഃ പരസ്മിൻ |
അന്തഃകളേബരമിദം സുഷിരം സുസുക്ഷ്മം
ജാതം കരീശ കഥമാദരണാസ്പദം തേ || 21 ||

ബാലാക്യതേർവ്വടപലാശമിതസ്യ യസ്യ
ബ്രഹ്മാണ്യ മണ്ഡലമഭൂദുദൈകദേശേ |
തസ്യൈവ തദ് വരദ ഹന്ത കഥം പ്രഭൃതം
വാരാഹമാസ്ഥിതവതോ വപുരദ്ഭൃതം തേ || 22 ||

ഭക്തസ്യ ദാനവ ശിശോഃ പരിപാലനായ
ഭദ്രാം നൃസിംഹ കുഹനാമധിജഗ്മുഷസ്തേ |
സ്തംഭൈക വർജ്ജമധുനാഠ്വി കരീശ നൂനം
ത്രൈലോക്യമേതദഖിലം നരസിംഹ ഗർഭം || 23 ||

ക്രാമൻ ജഗത് കപട വാമനതാമുപേതഃ
ത്രേയാ കരീശ സ ഭവാൻ നിദയേ പദാനി |
അദ്യാപി ജന്തവ ഇമേ വിമലേന യസ്യ
പാദോദകേന വിധൃതേന ശിവാ ഭവന്തി || 24 ||

യേനാചല പ്രകൃതിനാ രിപു സംക്ഷയാർത്ഥീ
വാരാം നിധിം വരദ പൂർവ്വമലംഘയസ്ത്വം |

തം വീക്ഷ്യ സേതുമധുനാപി ശരീരവന്തഃ
സർവ്വേ ഷഡ്ധർമ്മി ബഹുഭൂം ജലധിം തരന്തി || 25 ||

ഇത്ഥം കരീശ ഭൂരപഹ്നവ ദിവ്യ ഭവ്യ-
രൂപാമ്പിതസ്യ വിബുധാഭി വിഭൂതി സാമ്യാത് |
കേചിദ് വിചിത്ര ചരിതാൻ ഭവതോഽവതാരാൻ
സത്യാൻ ദയാ പരവശസ്യ വിദന്തി സന്തഃ || 26 ||

സൗശീല്യ ഭാവിത ധിയാ ഭവതാ കഥഞ്ചിത്
സഞ്ചരാദിതാനപി ഗുണാൻ വരദ ത്വദീയാൻ |
പ്രത്യക്ഷയന്ത്യവികലം തവ സന്നികൃഷ്ടാഃ
പത്യുസ്ത്വിഷാമിവ പയോദ വ്യതാൻ മയുഖാൻ || 27 ||

നിത്യം കരീശ തിമിരാവില ഭൃഷ്ടയോഽപി
സിദ്ധാഞ്ജനേന ഭവതൈവ വിഭൂഷിതാക്ഷാഃ |
പശ്യന്ത്യുപർയുപരി സഞ്ചരതാമദ്യശ്യം
മായാ നിഗൂഢമനപായ മഹാനിധിം ത്വാം || 28 ||

സദ്യസ്ത്യജന്തി വരദ ത്വയി ബദ്ധ ഭാവഃ
പൈതാമഹാദിഷു പദേഷ്പപി ഭാവ ബന്ധം |
കസ്തൈ സ്വദേത സുഖ സഞ്ചരണോത്സുകായ
കാരാഗൃഹേ കനക ശൃങ്ഖലയാഽപി ബന്ധഃ || 29 ||

ഹസ്തീശ ദുഃഖ വിഷ ദിശു ഫലാനുബന്ധിനി
ആബ്രഹ്മ കീട മപരാഹത സംപ്രയോഗേ |
ദുഷ്കർമ്മ സഞ്ചയവശാദ് ദുരതിക്രമേ നഃ
പ്രത്യസ്ത്രമഞ്ജലിരസൗ തവ നിഗ്രഹാസ്ത്രേ || 30 ||

ത്വദ്ഭക്തി പോത മവലംബിതു മക്ഷമാണാം
പാരം പരം വരദ ഗന്തു മനീശ്വരാണാം |
സ്വൈരം ലിലംഘയിഷതാം ഭവ വാരി രാശിം
ത്വായേവ ഗന്തുമസി സേതുരഭംഗുരസ്ത്വം || 31 ||

അശ്രാന്ത സംസരണ ഘർമ്മ നിപീഡിതസ്യ
 ഭ്രാന്തസ്യ മേ വരദ ഭോഗ മരീചികാസു |
 ജീവാതുരസ്തു നിരവഗ്രഹ മേധമാനഃ
 ദേവ ത്വദീയ കരുണാമൃത ദൃഷ്ടി പാതഃ || 32 ||

അന്തഃ പ്രവിശ്യ ഭഗവന്നഖിലസ്യ ജന്തോഃ
 ആസേദുഷസ്തവ കരീശ ഭൃശം ദവീയാൻ |
 സത്യം ഭവേയമധുനാപി സ ഏവ ഭൂയഃ
 സ്വാഭാവികീ തവ ദയാ യദി നാന്തരായഃ || 33 ||

അജ്ഞാത നിർഗ്ഗമ മനാഗമ വേദിനം മാം
 അന്ധം ന കിഞ്ചി ദവലംബന മശ്നുവാനം |
 ഏതാവതീം ഗമയിതുഃ പദവീം ദയാഭൂഃ
 ശേഷാധലേശ നയനേ ക ഇവാതിഭാരഃ || 34 ||

ഭൂയോഽപി ഹന്ത വസതിർയദി മേ ഭവിത്രീ
 യാമ്യാസു ദുർവ്വിഷഹ വൃത്തിഷു യാതനാസു |
 സമൃഗ് ഭവിഷ്യതി തതഃ ശരണാഗതാനാം
 സംരക്ഷിതേതി ബിരുദം വരദ ത്വദീയം || 35 ||

പർയാകുലം മഹതി ദുഃഖ പയോനിധൗ മാം
 പശ്യൻ കരീശ യദി ജോഷമവസ്ഥിതസ്ത്വം |
 സ്ഫാരേക്ഷണേഽപി മിഷതി ത്വയി നിർന്നിമേഷം
 പാരേ കരിഷ്യതി ദയാ തവ ദുർന്നിവാദാ || 36 ||

കിം വാ കരീശ കൃപണേ മയി രക്ഷണീയേ
 ധർമ്മാദി ബാഹ്യ സഹകാരി ഗവേഷണേന |
 നമ്പസ്തി വിശ്വ പരിപാലന ജാഗരുകഃ
 സംകൽപ ഏവ ഭവതോ നിപുണഃ സഹായഃ || 37 ||

നിർയന്ത്രണം പരിണമന്തി ന യാവദേതേ
 നീരന്ദ്ര ഡുഷ്കൃത ഭവാ ദുരിത പ്രരോഹാഃ |

താവന്ന ചേത് ത്വമുപഗച്ഛസി ശാർങ്ഗധന്വാ
ശക്യം ത്വയാപി ന ഹി വാരയിതും കരീശ || 38 ||

യാവന്ന പശ്യതി നീകാമമർഷണോ മാം
ഭൂ ഭംഗ ഭീഷണ കരാള മുഖഃ കൃതാന്തഃ |
താവത് പതന്തു മയി തേ ഭഗവൻ ദയാഭൂഃ
ഉന്നിദ്ര പദ്മ കലികാ മധുരാഃ കടാക്ഷാഃ || 39 ||

സ ത്വം സ ഏവ രഭസോ ഭവന്തപവാഹ്യഃ
ചക്രം തദേവ ശിത ധാര മഹം ച പാല്യഃ |
സാധാരണേ ത്വയി കരീശ സമസ്ത ജന്തോഃ
മാതംഗ മാനുഷ ഭിദാ ന വിശേഷ ഹേതുഃ || 40 ||

നിർവ്വാപയിഷ്യതി കദാ കരിശൈല ധാമൻ
ദുർവ്വാറ കർമ്മ പരിപാക മഹാദവാഗ്നിം |
പ്രാചീന ദുഃഖമപി മേ സുഖയന്നിവ ത്വത്-
പാദാരവിന്ദ പരിചാര രസ പ്രവാഹഃ || 41 ||

മുക്തഃ സ്വയം സുകൃത ദുഷ്കൃത ശൃങ്ഖലാഭ്യാം
അർച്ചിർമുഖൈ രധികൃതൈ രതിവാഹിതാധാ |
സ്വച്ഛന്ദ കിംകരതയാ ഭവതഃ കരീശ
സ്വാഭാവികം പ്രതിലഭേയ മഹാധികാരം || 42 ||

ത്വം ചേത് പ്രസീദസി തവാസ്മി സമീപതശ്ചേത്
ത്വയ്യാസ്തി ഭക്തിരനഘാ കരിശൈല നാഥ |
സംസൃജ്യതേ യദി ച ദാസ ജനസ്ത്വദീയഃ
സംസാര ഏഷ ഭഗവന്നപവർഗ്ഗ ഏവ || 43 ||

ആഹൂയമാനമനപായ വിഭൂതി കാമൈഃ
ആലോക ലുപ്ത ജഗദാസ്യാം അനുസ്മരേയം |
ആലോഹിതാംശുകമനാകുല ഹേതിജാലം
ഹൈരണ്യഗർഭ ഹയമേധ ഹവിർഭൂജം ത്വാം || 44 ||

ഭൂയോ ഭൂയഃ പുളക നിചിതൈ രംഗകൈ റേധമാനാഃ
സ്ഥൂല സ്ഥൂലാൻ നയന മുകുളൈർബ്ബിദ്രതോ ബാഷ്പ ബിന്ദുൻ |
ധന്യാഃ കേചിദ് വരദ ഭവതഃ സംസദം ഭൂഷയന്തഃ
സ്യാന്തൈ രന്തർവ്വിനയ നിഭൂതൈഃ സ്വാദയന്തേ പദം തേ || 45 ||

വരദ തവ വിലോകയന്തി ധന്യാഃ
മരകത ഭൂധര മാത്യുകായമാണം |
വ്യപഗത പരികർമ്മ വാരവാണം
മൃഗമദ പംക വിശേഷ നീലമംഗം || 46 ||

അനിഭൃത പരിരംഭൈ രാഹിതാ മിന്ദിരായാഃ
കനക വലയ മുദ്രാം കൺദേദേശേ ദധാനഃ |
ഹണിപതി ശയനീയാ ദുത്ഥിതസ്ത്വം പ്രഭാതേ
വരദ സതത മന്തർമ്മാനസം സന്നിധേയാഃ || 47 ||

തുരഗ വിഹഗരാജ സ്യന്ദനാനോളികാഭിഷു
അധിക മധിക മന്യാ മാത്മ ശോഭാം ദധാനം |
അനവധിക വിഭൂതിം ഹസ്തിശൈലേശ്വരം ത്വാം
അനുദിന മനിമേഷൈർല്ലോചനൈർന്നിർവിശേയം || 48 ||

നിരന്തരം നിർവ്വിശതസ്ത്വഭീയം
അസ്പൃഷ്ട ചിന്താപദമാഭിരുപ്യം |
സത്യം ശപേ വാരണ ശൈലനാഥ
വൈകുൺഠ വാസേഫ പി ന മേഭിലാഷഃ || 49 ||

വ്യാതമ്പാനാ തരുണ തുളസീ ദാമഭിഃ സ്വാമഭിഖ്യാം
മാതംഗാദ്രൗ മരകത രൂചിം പുഷ്ണതീ മാനസേ നഃ |
ഭോഗൈശ്വര്യ പ്രിയ സഹചരൈഃ കാപി ലക്ഷ്മീ കടാക്ഷഃ
ഭൂയഃ ശ്യാമാ ഭൂവന ജനനീ ദേവതാ സന്നിധത്താം || 50 ||

ഇതി വിഹിതമുദാരം വേംകടേശേന ഭക്ത്യാ
ശ്രുതി സുഭഗമിദം യഃ സ്തോത്രമംഗീകരോതി |

കരിശിഖരി വിടംക സ്ഥായിനഃ കൽപവൃക്ഷാത്
ഭവതി ഫലമേശഃ തസ്യ ഹസ്താപചേയം || 51 ||

|| ഇതി ശ്രീവരദരാജപഞ്ചാശത് സമാപ്തം ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||